



TNPSC துளிகள்

- ❖ நிலத்தடி நீர் மேலாண்மை தொடர்பாக ஆஸ்திரேலியாவின் குயின்ஸ்லாந்து மாகாணத்திலிருந்து இறுதி ஒழுங்குமுறை அனுமதியை குஜராத்தைச் சேர்ந்த அதானி குமும் பெற்றுள்ளது. இதன் மூலம் அந்நிறுவனம் விமர்சனத்திற்குள்ளான தனது கார்மிச்சல் நிலக்கரி சுரங்கத் திட்டம் மீதான பணியைத் தொடங்கும் என்று எதிர்பார்க்கப்படுகின்றது.
 - பெருந் தடுப்புப் பவளத் திட்டிற்குப் பாதிப்பை ஏற்படுத்துதல் மற்றும் அதிகப்படியான கார்பன் உமிழ்வுகள் ஆகியவை இத்திட்டத்திற்கு எதிராக எழுப்பப்பட்ட விமர்சனங்களாகும்.
- ❖ புதிதாகப் பதவியேற்றுள்ள மோடி அரசு, தொலைத் தொடர்பு அலைவரிசையின் மிகப் பெரிய அளவிலான ஏலத்திற்குத் திட்டமிட்டுள்ளது. இந்த ஏலத்தின் மூலம் ஏறத்தாழ ரூ. 6 லட்சம் கோடி நிதியைத் திரட்ட அரசு திட்டமிட்டுள்ளது. இது கிராமப்புறப் பகுதிகளில் இழையிலிருந்து வீட்டிற்கு இணைய வசதியை அளித்தல் உள்ளிட்ட ஐந்தாம் தலைமுறை சேவைகளை மலிவு விலையில் அறிமுகப்படுத்தவிருக்கின்றது.
- ❖ மத்தியக் கலாச்சாரத் துறை அமைச்சரான பிரகலாத் சிங் படேல், "அஸ்தித்வா : பிரபாகர் பார்வேயின் சாராம்சம்" என்ற ஒரு கண்காட்சியை புது தில்லியில் உள்ள தேசிய நவீனக் கலைக் கூடத்தில் தொடங்கி வைத்தார்.
 - 1976 ஆம் ஆண்டு லலித் கலா விருது பெற்றவரான பிரபாகர் பார்வே என்பவர் நவீன இந்திய ஓவியத்தின் முன்னோடியாக விளங்கினார்.
- ❖ அடுத்த ஐந்து ஆண்டுகளுக்கான செயல்திட்டம் குறித்து விவாதிப்பதற்காக அரியானாவின் குருகிராமில் ஸ்வீப் (Systematic Voters' Education and Electoral Participation program) என்ற திட்டத்திற்கான பிரத்தியேக அதிகாரிகளுக்கான இரண்டு நாட்கள் கருத்தரங்கானது இந்தியத் தேர்தல் ஆணையத்தால் நடத்தப்பட்டது.
 - வாக்காளர்களுக்கான முறைசார்ந்த கல்வி மற்றும் தேர்தல் பங்கெடுப்புத் திட்டம் (Systematic Voters' Education and Electoral Participation program - SVEEP) என்பது இந்தியத் தேர்தல் ஆணையத்தின் தலைமைத் திட்டமாகும்.
- ❖ கம்போடியாவின் தகவல் துறை அமைச்சகம் மற்றும் ஒளிபரப்பு வளர்ச்சிக்கான ஆசிய-பசிபிக் நிறுவனம் (AIBD - Asia-Pacific Institute for Broadcasting Development) ஆகியவை இணைந்து 2019 ஆம் ஆண்டின் 16-வது ஆசிய ஊடக மாநாட்டை கம்போடியாவின் சியேம் ரீப் மாகாணத்தில் நடத்தின.
 - போலிச் செய்திகளைத் தடுப்பதற்குத் தேவையான நடவடிக்கைகளை கண்டறிவதற்காக ஓராண்டு கால அளவுடைய ஒரு ஆராய்ச்சித் திட்டமான "அங்கோர் போலிச் செய்திகள் முன்னெடுப்பு" என்ற ஒரு திட்டமும் அப்போது தொடங்கப்படவிருக்கின்றது.
- ❖ கிர்கிஸ்தானின் தலைநகரான பிஷ்கெக்கில், அந்நாட்டின் உயரிய விருதான "முதலாவது பிரிவின் மானஸ் ஆணை" என்ற பட்டம் சீன அதிபர் சி ஜின்பிங்கிற்கு வழங்கப்பட்டது.
 - 2019 ஆம் ஆண்டின் ஜூன் 14 ஆம் தேதியில் தொடங்கி நடைபெற்றுக் கொண்டிருக்கும் "ஷாங்காய் ஒத்துழைப்பு அமைப்பின்" மாநாட்டை கிர்கிஸ்தான் நடத்திக் கொண்டிருக்கின்றது.



- ❖ ஹரியானாவின் குருகிராமில் இந்தியக் கடற் பிராந்தியத்தின் தகவல் பிணைப்பு மையத்தின் கீழ் “2019 ஆம் ஆண்டின் கடல்சார் தகவல் பகிர்வுப் பயிலரங்கத்தை” இந்தியக் கடற்படை நடத்தியது.
 - இரண்டு நாட்கள் நடைபெறக்கூடிய இந்தப் பயிலரங்கம் கடற்படை அதிகாரிகளுக்கான துணைத் தலைவர் மற்றும் கடற்படை துணைத் தளபதியான எம்எஸ் பவார் என்பவரால் தொடங்கி வைக்கப்பட்டது.
- ❖ 2019 ஆம் ஆண்டு டிசம்பர் மாதத்தில் ஐக்கிய நாடுகளின் சர்வதேச குழந்தைகள் நிதியத்தின் (UNICEF - United Nations International Children's Fund) அமெரிக்கப் பிரிவினால் அதன் பனித் திவலைப் பந்து நிகழ்வின் போது (Snowflake Ball) அந்த அமைப்பின் டேனி காயே மனித நேய விருதானது நடிகை பிரியங்கா சோப்ராவிடமிருந்து வழங்கப்படவிருக்கின்றது.
 - UNICEF அமைப்பானது இரண்டாம் உலகப் போரின் போது பாதிக்கப்பட்ட நாடுகளில் உள்ள குழந்தைகளுக்கு நிவாரண உதவிகளை அளிப்பதற்காக 1946 ஆம் ஆண்டில் ஏற்படுத்தப்பட்டது. இதன் தலைமையகம் நியூயார்க்கில் அமைந்துள்ளது.
- ❖ பயனாளியின் அந்தரங்கத்தை மீறக்கூடிய ஒரு கட்செவிப் பிழையைக் கண்டறிந்ததற்காக, 2019 ஆம் ஆண்டின் முகநூல் வாழ்த்தரங்கில் (ஹால் ஆப் பேம்) மணிப்பூரைச் சேர்ந்த ஒரு கட்டிடப் பொறியாளரான சோனெல் சங்காய்ஜாம் என்பவர் இணைந்துள்ளார்.
 - கட்செவி வழியாக பேச்சுத் தொடர்பின் போது இந்தப் பிழையானது அடுத்த முனையில் உள்ளவரின் அனுமதி மற்றும் தகவல் எதுவும் பெறாமலே அந்தப் பேச்சுத் தொடர்பை காணொளித் தொடர்பாக மாற்றுகின்றது.
- ❖ ஐக்கிய அரபு அமீரகத்தின் துபாயில் நடைபெற்ற அமீரக மறுசுழற்சி விருதுகளின் 22-வது பதிப்பின் போது “மறுசுழற்சி விருதுகளின் சுற்றுச்சூழல் வெற்றியாளர்கள்” என்ற விருது 8 வயது நிரம்பிய இந்திய வம்சாவளியைச் சேர்ந்த நியா டோனி என்பவருக்கு வழங்கப்பட்டது.
 - மொத்தம் 14,914 கிலோ கிராம் அளவுள்ள காகிதக் கழிவுகளைச் சேகரித்ததற்காகத் தனிநபர் பிரிவின் காகிதப் பிரிவில் இவர் இந்த விருதை வென்றுள்ளார்.
- ❖ இந்திய ரிசர்வ் வங்கியானது (RBI - Reserve Bank of India) கானா மற்றும் மொசாம்பிக் ஆகிய நாடுகளுக்கு விவசாயம் மற்றும் இரயில்வேத் திட்டங்களுக்கு 245 மில்லியன் டாலர்கள் மதிப்பிலான கடனை இந்திய ஏற்றுமதி இறக்குமதி வங்கி வழங்கும் என்ற அறிவிக்கையை வெளியிட்டுள்ளது.
- ❖ போர்ப்ஸ் பத்திரிக்கையினால் தொகுக்கப்பட்ட “உலகின் மிகப்பெரிய 2000 பொது நிறுவனங்களின்” பட்டியலில் முகேஷ் அம்பானி தலைமையிலான ரிலையன்ஸ் தொழிற் நிறுவனமானது இந்திய அளவில் முதலாவது இடத்திலும் சர்வதேச அளவில் 71-வது இடத்திலும் உள்ளது.
 - இந்த சர்வதேசப் பட்டியலில் தொடர்ந்து 7-வது முறையாக சீன தொழிற்துறை மற்றும் வணிக வங்கி முதலிடத்தில் உள்ளது.



பொருளாதாரச் செய்திகள்

உலக முதலீட்டு அறிக்கை

- ❖ 2019 ஆம் ஆண்டின் உலக முதலீட்டு அறிக்கை வணிக மற்றும் வளர்ச்சி மீதான ஐக்கிய நாடுகள் கருத்தரங்கினால் (UNCTAD - United Nation Conference on Trade and Development) வெளியிடப்பட்டுள்ளது.
- ❖ இது 2018 ஆம் ஆண்டில் இந்தியாவிற்குள் நுழைந்த அந்நிய நேரடி முதலீடானது (FDI - Foreign Direct Investment) 6 சதவிகிதம் அதிகரித்து 42 பில்லியன் அமெரிக்க டாலராக வளர்ந்துள்ளது என்று கூறுகின்றது.
- ❖ 2017-18 ஆம் ஆண்டுகளில் FDI பெற்றதற்கான முன்னிலையில் உள்ள 20 பெரும் பொருளாதாரங்களிடையே இந்தியா தரவரிசைப்படுத்தப் பட்டுள்ளது.
- ❖ உற்பத்தி, தொலைத் தொடர்பு மற்றும் நிதியியல் சேவை ஆகிய துறைகள் இவற்றில் முன்னிலை வகிக்கின்றன.

UNCTAD

- ❖ 195 உறுப்பு நாடுகளைக் கொண்டுள்ள இந்த அமைப்பு 1964 ஆம் ஆண்டில் உருவாக்கப்பட்டது.
- ❖ இதன் முக்கியப் பணி வளர்ந்து வரும் நாடுகளின் வர்த்தகம், முதலீடு மற்றும் வளர்ச்சி வாய்ப்புகளை அதிகரிக்கச் செய்வதாகும்.
- ❖ மேலும் இது உலகப் பொருளாதாரத்தில் வளரும் நாடுகள் ஒருங்கிணைவதற்காக அந்த நாடுகளின் முயற்சிகளுக்கு உதவுகின்றன.

அரசுத் தொழிலாளர் காப்பீடு

- ❖ அரசுத் தொழிலாளர் காப்பீட்டு (Employees State Insurance - ESI) சட்டத்தின் கீழ், தனது பங்களிப்பை 6.5 சதவிகிதத்திலிருந்து 4 சதவிகிதமாக அரசு குறைத்துள்ளது.
- ❖ பணியளிப்பவர்களின் பங்களிப்பு 4.75 சதவிகிதத்திலிருந்து 3.25 சதவிகிதமாகக் குறைக்கப்படுகின்றது.
- ❖ தொழிலாளர்களின் பங்களிப்பு 1.75 சதவிகிதத்திலிருந்து 0.75 சதவிகிதமாகக் குறைக்கப்படுகின்றது.
- ❖ இது 3.6 கோடி தொழிலாளர்களுக்கும் 12.85 இலட்சம் பணியளிப்பவர்களுக்கும் பயன்படவிருக்கின்றது.
- ❖ இந்தக் குறைக்கப்பட்ட பங்களிப்பு விகிதமானது ESI திட்டத்தின்கீழ் அதிகப் பணியாளர்களையும் முறைசார் துறையில் அதிக தொழிலாளர்களையும் கொண்டு வரவிருக்கின்றது.

ESI

- ❖ 1948 ஆம் ஆண்டின் ESI சட்டமானது காப்பீடு செய்யப்பட்ட நபர்களுக்கு மருத்துவம், நிதி, மகப்பேறு, மாற்றுத் திறன் மற்றும் பிறரைச் சார்ந்துள்ளவர்கள் ஆகியோர்களுக்குப் பயன்களை அளிக்கின்றது.
- ❖ மத்திய தொழிலாளர் மற்றும் வேலைவாய்ப்பு அமைச்சகத்தின் மூலம் இந்திய அரசு ESI சட்டத்தின் கீழ் பங்களிப்பு விகிதத்தை நிர்ணயிக்கின்றது.



IBBI

- ❖ தலைமைப் பொருளாதார ஆலோசகர் கிருஷ்ணமூர்த்தி சுப்பிரமணியன் மற்றும் ஐடிபிஐ வங்கியின் முன்னாள் மேலாண் இயக்குநர் மற்றும் தலைமை நிர்வாக அதிகாரியான B. ஸ்ரீராம் ஆகியோர் இந்திய நொடித்தல் மற்றும் திவால் நிலை வாரியத்தின் (IBBI - Insolvency and Bankruptcy Board of India) பகுதி நேர உறுப்பினர்களாக நியமிக்கப்பட்டுள்ளனர்.
- ❖ IBBI என்பது 2016 ஆம் ஆண்டு அக்டோபர் 01 அன்று உருவாக்கப்பட்ட ஒரு நொடித்தல் ஒழுங்குமுறை ஆணையமாகும்.
- ❖ இதற்கு 2016 ஆம் ஆண்டின் நொடித்தல் மற்றும் திவால் நிலைச் சட்டத்தின் மூலம் சட்டப்பூர்வ அதிகாரங்கள் வழங்கப்பட்டுள்ளன.
- ❖ IBC (Insolvency and Bankruptcy Code) ஆனது தனிநபர்கள், நிறுவனங்கள், பங்காளர் நிறுவனங்கள் மற்றும் குறைவாக பொறுப்புள்ள பங்காளர் நிறுவனங்கள் ஆகியவற்றை உள்ளடக்கியுள்ளது. இது பின்வரும் 2 தீர்ப்பாயங்களைப் பயன்படுத்தி வழக்குகளைக் கையாளுகின்றது.
 - தேசிய நிறுவனச் சட்டத் தீர்ப்பாயம் (National company law tribunal - NCLT)
 - கடன் மீட்புத் தீர்ப்பாயம் (Debt recovery tribunal - DRT).

சுற்றுச்சூழல் செய்திகள்

ஆசியத் தங்கப் பூனைகள்

- ❖ இலண்டன் விலங்கியல் சமூகத்தைச் சேர்ந்த இந்திய விஞ்ஞானிகள் "ஆசியத் தங்கப் பூனையின்" 6 வண்ண வடிவங்களை அருணாச்சலப் பிரதேசத்தின் திபாங் பள்ளத்தாக்கில் கண்டுபிடித்துள்ளனர்.
- ❖ அதன் வண்ண வடிவங்கள் சீரற்ற மரபணு மாற்றங்களிடைமிருந்துத் தோன்றுகின்றன என்று கருதப்படுகின்றது. இது இயற்கைத் தேர்வின் மூலம் அந்த இனத்தில் காணப்படுகின்றது.
- ❖ ஆசிய தங்கப் பூனையானது சர்வதேச இயற்கைப் பாதுகாப்பு மன்றத்தின் அச்சுறுத்தல் நிலையில் உள்ள இனங்களுக்கான சிவப்புப் பட்டியலில் "அண்மை அச்சுறு நிலையில் உள்ள இனமாக" வகைப்படுத்தப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

சாகித்ய அகாதமி விருதுகள்

- ❖ சாகித்ய அகாதமி நிறுவனம் 2019 ஆம் ஆண்டிற்கான பால் சாகித்ய புரஸ்கார் விருதிற்காக 22 எழுத்தாளர்களையும் 2019 ஆம் ஆண்டின் யுவ புரஸ்கார் விருதிற்காக 23 எழுத்தாளர்களையும் தேர்ந்தெடுத்துள்ளது.
- ❖ மைதிலி மொழிக்கான பால் சாகித்ய புரஸ்கார் மற்றும் யுவ புரஸ்கார் விருதுகள் பின்னாளில் அறிவிக்கப்படவிருக்கின்றன.



- ❖ பால் சாகித்ய புரஸ்காரானது விருது வழங்கப்படும் ஆண்டிற்கு முந்தைய ஆண்டுக் காலத்தில் (ஜனவரி, 01, 2003 – டிசம்பர் 31, 2017) முதன்முறையாக வெளியிடப்பட்ட புத்தகங்களுக்கு வழங்கப் படுகின்றது.
- ❖ இது எட்டாவதுப் பட்டியலில் உள்ள அனைத்து மொழிகளுக்கும் ஆங்கில மொழிக்கும் வழங்கப்படுகின்றது.
- ❖ யுவ புரஸ்கார் என்பது ஆங்கிலம் மற்றும் இராஜஸ்தானி ஆகிய மொழிகளுடன் சேர்த்துப் பட்டியலிடப்பட்ட 22 மொழிகள் என மொத்தம் 24 மொழிகளில் ஏதாவது ஒரு தலைசிறந்தப் பங்களிப்பை வழங்கிய இளம் எழுத்தாளர்களுக்கு வழங்கப்படும் ஒரு வருடாந்திர இலக்கிய விருதாகும்.
- ❖ 2011 ஆம் ஆண்டில் உருவாக்கப்பட்ட யுவ புரஸ்கார் விருது 35 வயதிற்குட்பட்ட இளம் எழுத்தாளர்களை அங்கீகரிக்கின்றது.
- ❖ தமிழ்நாட்டிலிருந்து 2019 ஆம் ஆண்டிற்கான யுவ புரஸ்கார் விருதிற்கு எழுத்தாளர் சாமிநாதனும் பால் சாகித்ய புரஸ்கார் விருதிற்குத் தேவி நாச்சியப்பனும் தேர்ந்தெடுக்கப்பட்டுள்ளனர்.
- ❖ 2016 ஆம் ஆண்டில் வெளியிடப்பட்ட "வால்" என்ற ஒரு கவிதைத் தொகுப்பிற்காக சபரிநாதனுக்கும் குழந்தை இலக்கியங்களில் நாச்சியப்பனின் பங்களிப்பிற்காக அவருக்கும் இவ்விருதுகள் வழங்கப் படுகின்றன.

விளையாட்டுச் செய்திகள்

கோபா அமெரிக்கா

- ❖ 2020 ஆம் ஆண்டின் கோபா அமெரிக்கா போட்டியில் கலந்து கொள்ளுமாறு ஆஸ்திரேலியா மற்றும் கத்தார் ஆகிய நாடுகளுக்கு தென் அமெரிக்கக் கால்பந்தின் நிர்வாக அமைப்பான "கோன்மேபோல்" அழைப்பு விடுத்ததுள்ளது.
- ❖ கோபா 2020 போட்டித் தொடரானது அர்ஜென்டினா மற்றும் கொலம்பியா ஆகிய நாடுகளால் இணைந்து நடத்தப்படவிருக்கின்றது.
- ❖ இது 1916 ஆம் ஆண்டில் ஏற்படுத்தப்பட்டது. இது ஒரு பழமையான, சர்வதேச, கண்டங்களுக்கிடையேயான கால்பந்துப் போட்டியாகும்.
- ❖ இது 10 தென் அமெரிக்கக் கண்ட நாடுகள் மற்றும் 2 சிறப்பு அழைப்பாளர்களுக்கிடையே பொதுவாக விளையாடப்படுகின்றது.
- ❖ பிரேசிலில் நடைபெறவிருக்கும் 2019 ஆம் ஆண்டின் கோபா போட்டியில் கத்தார் மற்றும் ஜப்பான் ஆகிய நாடுகள் சிறப்பு அழைப்பாளர்களாகப் பங்கு பெறவிருக்கின்றன.

முக்கிய தினங்கள்

உலகக் காற்று தினம் - ஜூன் 15

- ❖ உலகக் காற்று தினம் என்பது ஒவ்வொரு ஆண்டும் ஜூன் - 15 அன்று நிகழக்கூடிய ஒரு உலகளாவிய நிகழ்ச்சியாகும்.



- ❖ இது விண்ட் ஐரோப்பா மற்றும் சர்வதேச காற்று ஆற்றல் ஆணையத்தால் ஒருங்கிணைக்கப்படுகின்றது.
- ❖ இது காற்று ஆற்றல், அதன் வலிமை மற்றும் வாய்ப்புகள் குறித்து குழந்தைகள் மற்றும் இளம் பருவத்தினர் அறிந்து கொள்வதற்காக அனுசரிக்கப்படும் ஒரு தினமாகும்.
- ❖ 2009 ஆம் ஆண்டில் இந்த நிகழ்வு ஒரு சர்வதேச அனுசரிப்பு தினமாகத் தொடங்கப் பட்டது.


